

Taryhy ýomaklar -1

Category: Degişmeler, Kitapcy

написано kitapcy | 22 января, 2025

Taryhy ýomaklar -1 TARYHY ÝOMAKLAR

Çagalar bagynda.

Aýazbaba:

– Çagalar, dünýäde iň owadan oýnawaçlar haýsy ýurtda bar?

Çagalar hor bilen:

– Sowet Soýuzynda!

Aýazbaba:

– Iň owadan, kaşaň egin-eşikler haýsy ýurtda bolýandyr?

Çagalar hor bilen:

– Sowet Soýuzynda!

Aýazbaba:

– Iň bagtly çagalar haýsy ýurtda?

Çagalar hor bilen:

– Sowet Soýuzynda!

Birdenkä Wowajyk hork-hork edip, aglamaga durupdyr.

– Sen nämä aglaýaň? – diýip, Aýazbaba oglanjykdan sorapdyr.

– Sowet Soýuzynda ýaşasym gelýä! – diýip, Wowajyk jogap beripdir.

* * *

SSSR halklarynyň mähriban perzendi Leonid Ilýiç Brežnew Aýazbabany gören badyna gülüp ugrapdyr:

– Siziň ata-babalaryňyzyň aňyrsy gardan ýasalan diýýärler welin, şo çynmy?

– Çyndyr! – diýip, Aýazbaba jogap beripdir. – Ýogsa-da, siziň ata-babalaryňyzyň aňyrsy töňňeden diýýärler welin, şol dogrumy?

– Dogry... Ýeke meňki däl, eýsem ähli kommunistleň aňyrsy şoň ýaly berk tohumdan tutulandyr.

* * *

Täze ýylyň öňüsyrazy Mihail Sergeýewiç Gorbaçýow hammama barypdyr. Ony gören badyna erkek kişileriň barysy taňňyrlary bilen uýat ýerini ýapaýypdyr.

– Ah-ow, ýigitler! – diýip, Gorbaçýow ör-gökden gelipdir. – Bolşuňyz näteňet? Biziň barymyz erkek kişi ahyry?!

– Aý, biz yzyňyz bilen Raisa Maksimowna hem gelýärmikä öýdüpdiris! – diýşip, ýerli-ýerden jogap beripdirler.

* * *

Aňzakly sowuk günleriniň birinde ors işçisi Staliniň ýanyna baryp, şeýle diýipdir:

– Iosif Wissarionowiç, sen, heý, bir zatlar gurupdyňmy?

Stalin oýurganypdyr-da:

– Aý, ýok, guran zadym ýok! – diýip, jogap beripdir.

Şundan soň ýaňky Brežnewiň ýanyna barypdyr.

– Leonid Ilýiç, sen, heý, bir zatlar gurupmydyň? – diýip sorapdyr.

– Aý, ýok-la... – diýip, Brežnew oňa jogap beripdir.

Şundan soň işçi Gorbaçýowyň ýanyna baryp, morta sowal beripdir:

– A-how, Mihail Sergeýewiç, Stalin hiç zat gurmandyr, Brežnew hiç zat gurmandyr... Indi men seň nämäni üýtgedip gurýanyňa, teý, düşünemok.

* * *

Rabinowiçi partiýa götermändirler. Anyklanyp görülse, ol ataman Petlýuranyň toýunda saz çalan eken.

– A sen nämä boýun alýaň? – diýip, dostlary janygypdyr. – Petlýuranyň toýunda-da bolamok, sazam çalamok diýmezlermi?

– Boljak zadyň gürrüňini etsene! Býuro agzalarynyň barysy şo toýa barypdy ahyry...

* * *

Kolhozyň umumy ýygnagynda traktorçynyň serhoş bolup, turzan topalaňy üçin, oby ara alyp maslahatlaşypdyrlar. Bir ýaşuly ýerinden turup, şeýle teklip beripdir:

– Geliň, ony diwara söýäp, atalyň!

Kolhoz başlygy indi bütinleý başga döwürdigini, biziň ýurdumyzda beýle zatlara ýol berilmeyändigini düşündiripdir.

Ýañky goja ýene ýerinden turup, traktorçyny asmagy teklipe edipdir. Başlyk janygup, ýene oňa düşündiripdir: «Kolhozda bary-ýogy ýeke traktorçy bar. Onsuz oňup bilmeris».

Şundan soň garry üçünji sapaýer ýerinden turupdyr:

– Onda, geliň, atbakary asalyň!

– Atbakary näme üçin asmaly?

– Kolhozda iki sany atbakar bar ahyry!

* * *

– Doňuz ýaly halyňa sadaka dilemäge utanaňokmy? İşlemek gerek!

– A-how, men şu wagty işden boşap durşum-da...

* * *

Daglyk obalaryň birinde bir garry ölüm pellesinde ýatyr.

– Oglum, bar, partorgy çagyryp gel, jan bermäkäm partiýa bir girip gelaýyn...

– Kaka, sen ömürboýy kommunistleň garşysyna göreşip geldiň, indikiň näme?

– Aý, ogul, düşün, ynha, ölerin welin, bir kommunistiň sany-ha azalar.

* * *

– Puşkiniň aradan çykan gününüň ýüz ýyllygynda kim hakda köp gürrüň edildi?

– Stalin hakda.

* * *

Serhet. Gümrük barlagy dowam edýär. Italýan gümrük gullugynyň lybasyndaky serçe sowet emigrant serçesiniň goşlaryny barlap durşuna şeýle diýýär:

– Öz mähriban höwürtgäňizi näme üçin terk edýäniňize birjigem düşünemok. Gazetleriňizde ýazyşlaryna görä, azyk-suwlugyňyz

bol-telki ýaly. Däne hasylynyň ýigrimi prosentini ýollarda gyzyly-ýaýryt bolup ýatyr! Size hiç düşüňän däldeyin!

– Diňe gara garnymyň gaýgysy däl! – diýip, ýurdundan hemişelik çykyp gidýän serçe çünküni galdyrypdyr. – Jürküldäsimizem gelýä?..

* * *

Alymlar akyl-huşy babatda täsin bir roboty döredipdirler. Olar roboty işe girizip, ondan şeýle sorapdyrlar.

– Sen haýsy wezipede işläsiň gelýä?

– Men ýurduň prezidenti bolasym gelýä! – diýip, robot olara jogap beripdir.

Alymlar «Aşa köpbilmiş robot nämä derkar?» diýipdirler-de, robotyň akyllynyň 20 %-ni aýryp, ony ýene işledipdirler.

– Meni oblast ispolkomynyň başlygy ediň! – diýip, robot olara bada-bat buýruk beripdir.

Alymlar ýene roboty söküpdirler. Bu saparam onuň beýnisiniň işleýşini 20 % azaldypdyrlar. Robot herekete giren badyna sag elini gulagyna ýetirip, azmly ýüzlenipdir:

– Hany, ýeke-ýekeden dokumentleriňizi görkeziň!

* * *

Günlerde bir gün Kapitalizm, Sosializm we Kommunizm özara duşuşarman bolupdyrlar. Kapitalizm bilen Kommunizm bellenen wagtda gelipdir. Ýöne wagty bilen Sosializmden derek bolmandyr. Ahyry Sosializm demi-demine sygman, haslap gelipdir-de, şeýle diýipdir:

– Bagyşlaň, kolbasaň nobatyna durdum-da, eglenäýdim...

– Nobat diýýäniň näme? – diýip, Kapitalizm sorapdyr.

– Kolbasa nähili zat? – diýip, Kommunizm geň galypdyr.

* * *

Durgunlyk ýyllarynda Rim papasy Sowet Soýuzyna gelermen bolupdyr. Ony aeroportda nähili şygarlar bilen garşy almalydygy barada uzak wagtlaý kelle döwüpdirler.

Papa uçardan düşüp gelýärkä «Ähli ýurtlaryň proletariatlary,

Taňrynyň haky üçin, birleşiň!» diýen ullakan şygary okapdyr.

* * *

– Kommunizmde ogurlyk bormuka?

– Kim-de-kim sosializmi başyndan geçirse, onuň «zadym ogurlanar-ow» diýip, gorkup oturasy işi ýok.

Toplan: Nazar NURÝAGDY. Degişmeler